

ВИНЕР ЛАЈФ - Виена Иншуренс Груп АД Скопје

Годишни извештај

За годината која завршува на 31 декември 2021 година



**Годишен извештај за работењето
за деловната 2021 година**

Акционерско друштво за осигурување ВИНЕР ЛАЈФ – Виена Иншуренс Груп Скопје

Винер Лајф дел од VIENNA INSURANCE GROUP

Профил на компанијата

» Ние се залагаме за стабилност и компетентност во областа на заштита од ризик. Го користиме нашето искуство, знаење и разновидност за да се приближиме до нашите клиенти. Сметаме дека е наша одговорност да ги заштитиме вредностите кои се важни за нашите клиенти.

- Им помагаме на нашите клиенти да ја подобрат својата финансиска стабилност и да се заштитат од специфични ризици.
- Различноста ја гледаме како една од нашите силни страни и го споделуваме нашето искуство и знаење во рамките на Групацијата.
- Ја надградуваме нашата водечка позиција со помош на нашата култура водена од перформансите.
- Се фокусираме на локалните барања на клиентите и уникатните регионални карактеристики.
- Се потпираме на локалното раководство за ефикасно да профитираме од можностите на пазарот.
- Ние управуваме со ризиците и ресурсите внимателно и одржливо.
- Ги одржувааме нашите ветувања за доброто на нашите клиенти, акционери и на општеството. «

Vienna Insurance Group (VIG) брои повеќе од 25,000 вработени, во педесетина компании во 30 земји. Ние развиваме решенија за осигурување, во согласност со личните и локалните потреби, што нè прави едни од лидерите во осигурителната индустрија во Австраја и Централна и Источна Европа (ЦИЕ).

Стручност и стабилност

Vienna Insurance Group е меѓународна осигурителна групација со седиште во престолницата на Австраја. По падот на „Железната завеса“ во 1989 година, VIG брзо се прошири од чисто австриски бизнис во меѓународна групација. VIG е синоним за стабилност и експертиза во обезбедувањето на финансиска заштита од ризици. Потеклото на Групацијата датира од 1824 година. Искусството во комбинација со фокусот на нашата основна надлежност за обезбедување осигурување, претставува цврста и сигурна основа за повеќе од 22 милиони клиенти на Групацијата.

Фокус на централна и источна Европа

Покрај Австраја, VIG става јасен акцент на Централна и Источна Европа како нејзин домашен пазар. Групацијата генерира повеќе од половина од својата полисирана премија во ЦИЕ. Воедно, активностите на VIG се фокусирани на овој регион. Ова првенствено ги одразува предвидувањата за економскиот раст во Централна и Источна Европа, кои предвидуваат истиот да биде двојно повисок од растот во Западна Европа, како и сегашното ниво на концентрација на осигурување, кое се уште е далеку под просекот на Европската Унија.

Присуство на локалниот пазар

За VIG, заштитата на клиентите од финансиски ризик претставува одговорност. Групацијата следи мулти-бренд стратегија базирана на веќе воспоставени локални пазари, локален менаџмент и групацииски процедури и насоки во работењето. Успехот и близкоста на групацијата кон своите клиенти се сведува на секој поединец, бренд и локално знаење.

Силен финансиски и кредитен рејтинг

VIG има рејтинг A + со стабилна перспектива од познатата рејтинг агенција Standard & Poor's, што значи дека таа и понатаму останува водечка компанија на индексот на водечки акции на Виенската берза, ATX. Vienna Insurance Group котира во Виена и Прага. Wiener Städtische Versicherungsverein – е стабилен основачки акционер со долгорочен фокус и поседува околу 70% од акциите на VIG. Останатите акции се во слободен промет.

Статус: декември 2021

Винер лајф во Македонија

(1) Општото економско опкружување во кое работи друштвото (извор НБРМ)

Во последниот квартал на 2021 година Народната банка ја задржа основната каматна стапка на историски најниското ниво од 1,25%, а со тоа и приспособливиот карактер на монетарната политика. Ваквата монетарна поставеност од почетокот на пандемијата постојано придонесува за поддршка на кредитните текови и одржување на ликвидноста во банкарскиот систем, заради ублажување на ефектите од пандемијата врз домашната економија. Олабавениот карактер на монетарната политика се спроведуваше во условина солидно ниво на девизни резерви, коишто се одржуваат во сигурната зона, со динамика на промена во последниот квартал којашто е подобра од очекуваната според последните проекции. Во однос на ценовните движења, во последниот квартал имаше нагорни придвижувања, предизвикани од фактори на страната на понудата и привремените несовпаѓања на понудата и побарувачката, предизвикани од пандемијата. Согласно со тековната динамика на закрепнување на домашната економија и на пазарот на работна сила, не се согледуваат притисоци од побарувачката врз ценовниот раст. На ова упатуваат и движењата кај базичната инфлација, којашто за разлика од општото ценовно ниво, е малку поумерена од очекуваната. Воедно, домашната инфлација е во согласност и со ценовните придвижувања забележани во еврозоната. Ценовните поместувања не упатуваат на потреба од монетарна реакција, но неопходно е внимателно следење на инфлацијските движења. На кредитниот пазар на банките, активноста беше солидна, поддржана меѓу другото и од понатамошниот раст на депозитите. Во билансот на ризици во текот на овој период беа нагласени неповолните ризици, поврзани со здравствената состојба којашто сè уште е неизвесна, со нарушувањето на синцирите на снабдување и со променливоста на пазарите на примарни производи, а посебно на енергесите.

Зголемената трансмисија и појавата на новата варијанта на вирусот „омикрон“ нагло ја зголемија неизвесноста околу глобалните економски изгледи, што е поврзано со евентуалната потреба од повторни построги мерки за спречување на неговото ширење, тековни воведени во дел од земјите, што може да значи и послаба глобална побарувачка, но и пролонгирано присуство на проблемите на страната на понудата и логистиката. Покрај тоа, на почетокот на пандемијата, носителите на политиките во светски рамки беа синхронизирани во напорите за драматично олабавување на монетарната политика и воведување експанзивна фискална политика. Овие активности помогнаа да се спречи глобална финансиска криза, и покрај здравствениот шок којшто предизвика историска рецесија. Ниската инфлација и слабата побарувачка беа основа за лабави монетарни политики. Но, во моментов глобалното закрепнувањесе одвива со исклучително нерамномерна динамика. Во такви околности, еден од главните ризици е побрзото заострување на глобалните услови на финансирање од очекуваното, наметнато од побрзата нормализација на монетарната политика, особено во дел од развиените земји, каде што закрепнувањето е во понапредна фаза, а инфлацијските притисоци поизразени. Исто така, доколку и натаму има нарушувања на страната на понудата на глобалните енергетски пазари, цените на енергентите би можело да се задржат на високо ниво подолго од очекуваното, со што би се зајакнале и инфлацијските притисоци.

(1) Општото економско опкружување во кое работи друштвото (извор НБРМ) (продолжува)

Споредбата на последните макроекономски показатели од домашната економија со нивната динамика проектирана во рамките на октомврискот циклус проекции упатува на извесни отстапувања во одделни сегменти. Податоците за БДП, проценети за третиот квартал од 2021 година, упатуваат на реален раст од 3% на годишна основа, којшто доаѓа по високиот раст од 13,4% во вториот квартал. Забавувањето на годишната стапка се должи главно на исцрпувањето на базните ефекти поврзани со пандемијата од ковид-19 (во истиот период минатата година почна постепеното отворање и закрепнување на економијата по преземените рестриктивни мерки во раната фаза од појавата на вирусот). Покрај тоа, во услови на натамошна масовна имунизација на населението, како и приспособување на однесувањето на економските субјекти, немаше поголеми негативни ефекти од појавата на четвртиот бран на ковид-19 во овој период. Анализирано по компоненти, растот во третиот квартал во најголем дел се поврзува со позитивниот придонес на домашната побарувачка, во услови на раст и позитивен придонес кај сите поткатегории. Позитивен придонес има и нето-извозот, при засилен раст на извозот во однос на растот на увозот. Во просек, во првите три квартали на 2021 година, економијата бележи реален раст од 4,6%, што е близку до очекувањата од октомвриската проекција. Тековно расположливите високофреквентни податоци за четвртиот квартал главно упатуваат на натамошен годишен раст на економската активност и ограничени ефекти од ширењето на петтиот бран од пандемијата поврзан со сојот „омикрон“ на ковид-19 кон крајот на кварталот. Сепак, сè уште постои загриженост поради нарушувањата на глобалните синџири на снабдување, сè повисоките цени на примарните производи, а пред сè на енергенсите и слабостите на пазарот на трудот. За следната година, основното сценарио предвидува раст на БДП од 3,9% и негово поставување на 4% на среден рок. Ваквите оцени се засноваат врз очекувањата за постепено исцрпување на последиците од пандемијата, врз очекувањата за закрепнување на активноста на капацитетите ориентирани кон извоз, за раст на расположливиот доход и зголемена склоност за трошење на домаќинствата, како и врз очекувањата за поголем прилив на нови странски инвестиции и засилено остварување на јавните инфраструктурни проекти.

Во четвртиот квартал од 2021 година, годишната стапка на инфлација дополнително забрза достигнувајќи 4,6%. Инфлацијата во овој период е над очекуваната за кварталот во рамките на октомвриската проекција, а отстапувањето во најголем дел се поврзува со забрзувањето кај прехранбената и енергетската компонента, додека остварувањето на базичната инфлација е во согласност со очекувањата. За целата 2021 година, годишната стапка на инфлација е во согласност со оцените и изнесува 3,2%. Општо земено, во овој период, позначителен придонес кон растот се забележува од категориите домашни цени поврзани со движењата на цените на примарните производи на светските берзи, понатаму од преносниот ефект од минатогодишното зголемување на цените од регуляторна природа, како и од одредени фактори специфични за пандемичната криза, а во услови на опабавување на рестриктивните мерки.

(1) Општото економско опкружување во кое работи друштвото (извор НБРМ) (продолжува)

Оттука произлегува иоцената дека ценовните притисоци и натаму главно произлегуваат од фактори на страната на понудата, без поголеми притисоци од побарувачката. Имено, неизвесноста од движењето на светските цени на примарните производи и нивното влијание врз домашните цени и понатаму е нагласена, а се поврзува со големата неизвесност околу развојот на пандемијата и нејзините економски последици. Според октомвриските оцени, за 2022 година се очекува инфлација од 2,4% и нејзино стабилизирање до нивото од 2% на среден рок. Ризиците околу инфлацијата за 2022 година се нагорни. Слично влијание имаат и одлуките за зголемување на цената на струјата и на парното греене важечки од почетокот на оваа година.

Последните расположливи податоци за билансот на плаќања посочуваат на подобри остварувања во тековната сметка, при истовремено поголеми одливи кај финансиската сметка во споредба со очекувањата според октомвриската проекција. Втортиот квартал, тековната сметка забележа суфицит од 0,8% од БДП, наспроти остварениот мал дефицит во истиот период од минатата година. Ваквите поволни поместувања се должат на зголемувањето на суфицитот кај секундарниот доход, остварено во услови на олабавување на рестриктивните мерки и зголемено меѓународно движење на патници и следствено, значително зголемување на приливите од готовинските дознаки и соодветно на тоа, и на понудата на девизикај менувачкото работење. Покрај тоа, и натаму има позитивен тренд во размената на услуги, поттикнат од добрите извозни остварувања и во овој квартал. Од друга страна, кај размената на стоки е забележано проширување на дефицитот, што се должи на побрзиот раст на увозот во однос на извозот на стоки, додека повисок дефицит бележи и примарниот доход. Истовремено, во финансиската сметка се забележани нето-одливи од 5,4% од БДП, коишто во најголем дел произлегуваат од одливите кај портфолио-инвестициите како резултат на редовната отплата на еврообврзницата на државата, како и кај валутите и депозитите. Податоците за бруто девизните резерви за четвртото тримесечје упатуваат на динамика на промена којашто е подобра од очекуваната според октомвриските проекции, со што за целата 2021 година тие остварија поголем раст од очекуваниот. Октомвриската проекција за периодот 2022 – 2023 година предвидува раст на девизните резерви и задржување на показателите за адекватноста во сигурната зона.

Во последниот квартал од годината, кредитната активност на банките забрза, што е карактеристично движење за кредитниот пазар на крајот на годината, особено во текот на декември. Притоа, задржаниот олабавен карактер на монетарната политика, како и здравата солвентна и ликвидносна позиција на банките се фактори коишто и натаму имаат стимулативно влијание врз понудата на кредитите. Анализирано од секторски аспект, кварталниот кредитен раст во најголем дел произлегува од зголемената кредитна поддршка на корпоративниот сектор, при солиден раст и на кредитите на домаќинствата. На годишна основа, кредитниот раст на крајот на четвртиот квартал изнесуваше 8,3%, што е над проектираниот годишен раст според октомвриската проекција (7,1%).

(1) Општото економско опкружување во кое работи друштвото (извор НБРМ) (продолжува)

Во однос на изворите на финансирање, во четвртиот квартал беше забележан солиден раст и на вкупните депозити. Растот на депозитната база во овој периоде вообичаен и во еден дел се поврзува со одредени сезонски фактори, а во овој квартал дополнителен придонес имаше и поддршката од државата исплатена на компаниите од енергетскиот сектор. Секторски анализирано, кварталното зголемување на депозитите речиси подеднакво е резултат на зголемувањето на депозитите на претпријатијата и на домаќинствата. Годишниот раст на вкупните депозити на крајот на декември достигна 7,5%, што е над проектираниот раст според октомвриската проекција (од 7,1%). Во следниот период, се очекува дека депозитната база на банките и натаму ќе се зголемува, обезбедувајќи стабилни извори за финансирање на кредитниот раст.

Општо земено, економијата постепено закрепнува, со релативно ограничени ефекти од новите бранови на ширење на инфекцијата, при натамошна масовна имунизација, целни и помалку рестриктивни мерки и приспособување на однесувањето и навиките на субјектите, како и натамошен приспособлив карактер на политиките. Нагорното придвижување на домашните цени и натаму главно произлегува од фактори на страната на понудата, без поголеми притисоци од побарувачката, при што инфлацијата би се стабилизирала на среден рок. Се очекуваат натамошна солидна кредитна поддршка на домашната економија и одржување на девизните резерви во сигурната зона. Неизвесноста и ризиците и натаму постојат, како во глобални рамки, така и во домашната економија. Главниот надолен ризик и понатаму е поврзан со идниот тек на пандемијата, односно со опасностите од ширењето на новите соеви, што би можело да доведе до евентуално повторно воведување построги рестриктивни мерки, како и до влошување на глобалните трговски текови и до поизразено и подолготрајно нарушување на глобалните синџири на снабдување.

Сето тоа, во услови на натамошен раст на цените на примарните производи, може да предизвика зголемени инфлацијски притисоци и поддолгорочни инфлацијски очекувања, што би довело до посилно затегнување на монетарната политика во развиените земји. Народната банка продолжува со внимателното следење на движењата и ризиците од домашното и надворешното окружување, заради соодветно приспособување на поставеноста на монетарната политика.

Винер лајф и во услови на неповолни економски состојби, успеа да ја задржи довербата кај граѓаните. Тие сèкогаш биле и ќе бидат примарен фактор во сите наши стратешки определби. Ваквиот пристап ни овозможи во 2021 година значително да го зголемиме бројот на клиенти, кои ни ја укажаа довербата и станаа корисници на некој од нашите производи за животно осигурување.

(2) Деловната политика и цели на Друштвото

Друштвото ја заснова својата деловна политика врз основа на статутот на Друштвото, Законот за супервизија на осигурување и други законски и подзаконски акти кои ја регулираат осигурителната дејност во Република Македонија. Целта на деловната политика на Друштвото е да се позиционира на осигурителниот пазар како современа и пазарно ориентирана компанија, која нуди комплетни услуги за животно осигурување со беспрекорни стандарди и содржини.

Темелите на деловната политика се засновани на следниве основни принципи:

- Континуирано следење и примена на законските норми и регулативи;
- Одговорност и исполнување на обврските кон осигурениците;
- Навремено дејствување и решавање на штети;
- Ефикасност, прецизност и подготвеност да се одговори на потребите на клиентот;
- Управување со ризиците;
- Транспарентност во работењето и континуитет во комуникацијата со надлежните органи и институции;
- Почитување на насоките и упатствата и навремено известување на органите на управување и акционерот на Друштвото;
- Актуарско проценување на техничките резерви и нивно издвојување согласно законските прописи и актите на Друштвото;
- Проширување на кадарот со стручни лица, подобрување на професионалната етика и морална одговорност кај вработените;
- Запознавање на јавноста со класите на осигурување преку маркетинг промоции;
- Следење на новите дигитални можности со цел да се оптимизираат услугите на клиентите.

При креирањето на деловната политика и план за наредните години Друштвото сèкогаш ги има во предвид основните цели од стратегијата за развој:

- раст на премија
- профитабилност (одржливост)
- поврат на капиталот (ROE)
- иновативност
- ефективно управување со трошоците
- конзервативно инвестирање.

(3) Опис на работењето по одделни класи на осигурување.

Акционерското друштво за осигурување ВИНЕР ЛАЈФ – Виена Иншуранс Груп Скопје работи со подолу дадените осигурителни класи:

- Осигурување од последици на несреќен случај - незгода (класа 01)
- Здравствено осигурување (класа 02)
- Осигурување на живот (освен она наведено во точки 20-23 согласно член 5 став 1 од Законот за супервизија на осигурувањето), што опфаќа осигурување во случај на доживување, осигурување во случај на смрт, мешано осигурување на живот, рентно осигурување и осигурување на живот со поврат на премии (класа 19)
- Осигурување на живот во врска со удели во инвестициски фондови (класа 21)

(4) Главни категории на приходи и расходи на друштвото за деловната година

Премија од осигурување

За периодот од 01 јануари до 31 декември 2021	Бруто полисирана премија	Промена во бруто резерви за преносни премии	Пренесена премија на реосигурители	Промена во резерви за преносна премија на реосигурители	Нето приходи од премија за осигурување
Осигурување живот	164.024	-	(23.229)	-	140.795
Осигурување живот-удели во ИФ	164.781	-	(1.407)	-	163.374
Дополнително осигурување незгода	19.401	(64)	(650)	22	18.709
Вкупно премии	348.206	(64)	(25.286)	22	322.678

(4) Главни категории на приходи и расходи на друштвото за деловната година (продолжува)

Премија од осигурување (продолжува)

За периодот од 01 јануари до 31 декември 2020	Бруто полисирана премија	Промена во бруто резерви за преносни премии	Пренесена премија на реосигурители	Промена во резерви за преносна премија на реосигурители	Нето приходи од премија за осигурување
Осигурување живот	136.302	-	(27.594)	-	108.708
Осигурување живот-удели во ИФ	150.942	-	(1.120)	-	149.822
Дополнително осигурување незгода	18.419	(201)	(616)	(13)	17.589
Вкупно премии	305.663	(201)	(29.330)	(13)	276.119

Бруто полисираната премија за 2021 година е за 13,9% повисока од минатата година, како резултат на зголемена премија од договори за животно осигурување во врска со удели во инвестициски фондови, но и зголемена премија од договори за животно осигурување кај одобрени кредити (Шпаркасе банка).

Приходи од вложувања

	2021	2020
Приходи од камати од орочени депозити во банки	4.698	5.570
Приходи од камати од државни записи и државни обврзници	24.980	24.057
Вредносно усогласување (нереализирани добивки, сведување на објективна вредност)	96.441	59.604
Останато	750	1.875
Вкупно приходи од вложувања	126.869	91.106

Нереализираната добивка во износ од 96.441 илјади МКД е резултат на зголемување на вредноста на вложувањата во инвестициски фондови, признати како финансиски средства за тргуваче.

(4) Главни категории на приходи и расходи на друштвото за деловната година (продолжува)

Промени во математичката резерва, нето од реосигурување

	2021	2020
Математичка резерва за годината	67.700	87.512
Пренесен дел за реосигурителот	<u>(11.866)</u>	<u>(19.948)</u>
	55.834	67.564
Математичка резерва, каде инвестициониот ризик е на товар на осигуреникот	<u>170.398</u>	<u>79.860</u>
Вкупно	226.232	147.424

Инвестициите во корист на Unit Linked животно осигурување се целосно покриени со бруто математички резерви коишто на датумот на правично признавање се признаваат во билансот на успех. Последователно, сите промени во математичките резерви кои се однесуваат на договорите за животно осигурување поврзано со Unit Linked полиси (полиси каде осигуреникот го презема инвестицискиот ризик) се признава во билансот на успех како приход или трошок од вредносно усогласување на вложувањата.

Административни трошоци и трошоци за стекнување

	2021	2020
Провизија	60.507	53.788
Бруто плати за вработените во внатрешна продажна мрежа	5.719	5.375
Останати трошоци за стекнување	1.168	2.105
Вкупно трошоци за стекнување	67.394	61.267
Амортизација на мат. и нематеријални средства	2.648	2.649
Бруто плати и надоместоци	29.971	28.969
Трошоци за услуги на физички лица кое не вршат дејност	5.668	7.037
Трошоци за услуги	12.803	11.630
Материјални трошоци	2.807	1.961
Трошоци за резервирање и други трошоци	2.857	3.062
Вкупно административни трошоци	56.754	55.308
Вкупно	124.148	116.576

Вкупните трошоци се 6,5% над нивото од минатата година, при што гледано по категории, има зголемување во вкупната провизија што резултираше од промена на структурата на портфолиото, зголемени износи на сите категории на премија во 2021, споредено со 2020, особено на еднократната премија (банкоосигурување од Шпаркас банка), како и колективното осигурување кое е значајно над планираното ниво. Дополнително, повисоки се останатите административни трошоци, како плати за вработените, согласно планираните резултати и развојот на Друштвото и зголемување на бројот на вработени лица.

(4) Главни категории на приходи и расходи на друштвото за деловната година (продолжува)

Трошоци за штети

	2021	2020
Бруто исплатени штети	76.591	32.820
Бруто исплатени штети- дел во реосигур.	(12.409)	(5.028)
Промени во бруто резерви за штети	2.242	2.835
Резерви за штети – дел за реосигурување	(271)	(134)
Нето трошоци за штети	66.153	30.493

Трошоци од вложувања

	2021	2020
Трошоци за камати	-	998
Вредносно усогласување (нереализирани загуби, сведување на објективна вредност)	21.066	62.665
Останатин трошоци од вложувања	1.280	6.230
Вкупно трошоци од вложувања	22.346	69.893

Нереализираната добивка во износ од 21.066 илјади денари е резултат на намалување на вредноста вредноста на вложувањата во инвестициски фондови, признати како финансиски средства за тргувачење.

Вкупните трошоци од вложувања се значително намалени во споредба со 2020 година, а трошоците за камата се нула поради враќање на кредитот во текот на 2020 година (во 2021 година Друштвото нема ново задолжување).

Добивка / загуба пред оданочување

	2021	2020
Добивка пред оданочување	12.928	7.229
Данок од добивка	(1.541)	(1.136)

Добивката оставарена пред оданочување во 2021, е зголемена за 79% споредбено со добивката оставарена во минатата година. Винер лајф и во услови на неповољни економски состојби, оствари пораст во Бруто полисирана премија споредено со претходната година и зголемен број на клиенти.

(5) Структура на средствата и обврските во билансот на состојба по категории на средства, односно обврски

Нематеријални средства

	Софтвер	Вкупно
Набавна вредност		
На 1 јануари 2021	34.999	34.999
Зголемување	-	-
На 31 декември 2021	<u><u>34.999</u></u>	<u><u>34.999</u></u>
Амортизација		
На 1 јануари 2021	30.336	30.336
Амортизација за годината	1.657	1.657
На 31 декември 2021	<u><u>31.993</u></u>	<u><u>31.993</u></u>
Нето сметководствена вредност		
На 1 јануари 2021	<u><u>4.663</u></u>	<u><u>4.663</u></u>
На 31 декември 2021	<u><u>3.006</u></u>	<u><u>3.006</u></u>
 Набавна вредност	 Софтвер	 Вкупно
На 1 јануари 2020	34.256	34.256
Зголемување	744	744
На 31 декември 2020	<u><u>34.999</u></u>	<u><u>34.999</u></u>
Амортизација		
На 1 јануари 2020	28.792	28.792
Амортизација за годината	1.544	1.544
На 31 декември 2020	<u><u>30.336</u></u>	<u><u>30.336</u></u>
Нето сметководствена вредност		
На 1 јануари 2020	<u><u>5.464</u></u>	<u><u>5.464</u></u>
На 31 декември 2020	<u><u>4.663</u></u>	<u><u>4.663</u></u>

(5) Структурата на средствата и обврските во билансот на состојба по категории на средства, односно обврски (продолжува)

Опрема

	Опрема и мебел	Вкупно
Набавна вредност		
На 1 јануари 2021	13.501	13.501
Зголемување	1.756	1.756
Намалување	-	-
На 31 декември 2021	15.257	15.257
Амортизација		
На 1 јануари 2021	11.756	11.756
Амортизација за годината	992	992
Намалување	-	-
На 31 декември 2021	12.748	12.748
Неотпишана вредност		
На 1 јануари 2021	1.745	1.745
На 31 декември 2021	2.509	2.509
Набавна вредност		
На 1 Јануари 2020	13.022	13.022
Зголемување	479	479
Намалување	-	-
На 31 декември 2020	13.501	13.501
Амортизација		
На 1 Јануари 2020	10.651	10.651
Амортизација за годината	1.105	1.105
Намалување	-	-
На 31 декември 2020	11.756	11.756
Неотпишана вредност		
На 1 Јануари 2020	2.371	2.371
На 31 декември 2020	1.745	1.745

(5) Структура на средствата и обврските во билансот на состојба по категории на средства, односно обврски (продолжува)

Вложувања

Должнички хартии од вредност

	2021	2020
Државни обврзници	700.476	607.076
Удели во инвестициски фондови	3.509	3.082
	703.985	610.158

Финансиски вложувања кај кои осигуреникот го презема инвестицискиот ризик

	2021	2020
Вложувања во инвестициски фондови	429.607	259.209

Депозити, земети и останати пласмани

	2021	2020
Орочени депозити во домашни банки	236.500	236.000
Останати заеми	2.741	2.468
	239.241	238.468

Побарувања по основа на осигурување и останати побарувања

	2021	2020
Побарувања од договори за осигурување	21.452	21.599
Побарувања од финансиски вложувања	18.661	17.234
Останати побарувања	25.427	28.852
	65.540	67.685

Исправка на вредноста на побарувањата по основа на осигурување и останати побарувања

(10.301) **(10.432)**

Побарувања по основа на осигурување и останати побарувања намалени за исправка на вредноста

55.239 **57.253**

(5) Структура на средствата и обврските во билансот на состојба по категории на средства, односно обврски (продолжува)

Побарувања по основа на осигурување и останати побарувања (продолжува)

Старосната структура на побарувања по договори за животно осигурување е прикажана како што следи:

	Бруто вредност	Исправка на вредноста	Сегашна вредност	% на исправка
Недоспеани	-	-	-	-
0-30 денови	9.101	-	9.101	-
31-60 денови	1.413	141	1.272	10%
61-120 денови	751	233	518	31%
121-270 денови	439	224	215	51%
271-365 денови	157	112	45	71%
Над 365 денови	156	156	-	100%
На 31 декември 2021	12.017	866	11.151	7%

Старосната структура на побарувањата по договори за животно осигурување поврзано со Unit Linked полиси е прикажана како што следи:

	Бруто вредност	Исправка на вредноста	Сегашна вредност	% на исправка
Недоспеани	-	-	-	-
0-30 денови	3.830	3.830	-	100%
31-60 денови	2.334	2.334	-	100%
61-120 денови	1.789	1.789	-	100%
121-270 денови	1.432	1.432	-	100%
271-365 денови	7	7	-	100%
Над 365 денови	43	43	-	100%
На 31 декември 2021	9.435	9.435	-	100%

Дослеаните побарувања поврзани со Unit-linked се со 100% исправка поради спецификите на производот, бидејќи бруто полисираната премија се признава со потпишување на договорот за осигурување, а математичките резерви се признаваат кога средствата се наплаќаат и потоа се инвестираат.

(5) Структура на средствата и обврските во билансот на состојба по категории на средства, односно обврски (продолжува)

Побарувања по основа на осигурување и останати побарувања (продолжува)

Останатите побарувања не се доспеани, ниту оштетени:

	Бруто вредност	Исправка на вредноста	Сегашна вредност
Недоспеани	44.087	-	44.087
На 31 декември 2021	44.087	-	44.087

Парични средства и парични еквиваленти

	2021	2020
Парични средства во благајна	7	17
Парични средства во домашни банки	44.833	52.353

Резерви по договори за осигурување и средства од реосигурување

	2021			2020		
	Бруто	Реосигурување	Нето	Бруто	Реосигурување	Нето
Математичка резерва	659.407	(99.028)	560.379	609.708	(87.162)	522.546
Математичка резерва, каде инвестициониот ризик е на товар на осигуреникот	429.607	-	429.607	259.209	-	259.209
Преносна премија	5.792	(346)	5.446	5.727	(324)	5.403
Резерви за ѕтети	17.401	(819)	16.582	15.159	(548)	14.611
	1.112.207	(100.193)	1.012.014	889.803	(88.034)	801.769

(5) Структура на средствата и обврските во билансот на состојба по категории на средства, односно обврски (продолжува)

Останати обврски

	2021	2020
Останати обврски од непосредни работи на осигурување	49.818	40.998
Обврски по основ на земени кредити од банки	-	-
Останати обврски	6.146	9.813
	55.964	50.811

Капитал и резерви

	2021	2020
Запишан капитал	356.934	356.934
Ревалоризациона резерва	1.190	1.538
Останата ревалоризациона резерва	-	-
Останата резерва	-	-
Добивка – загуба за тековен период	11.387	6.093
Пренесена добивка - загуба	(110.759)	(116.852)
	258.752	247.713

На 31 декември 2021 година акционерскиот капитал се состои од 5.800 обични акции со номинална вредност од 1.000 еври по акција. Имателите на обични акции имаат право на дивиденда кога ќе биде објавена и имаат право на еден глас на Собрание на Друштвото за еквивалент од 1 обична акција. Сите акции носат право на сразмерно учество во поделбата на остатокот на стечајната, односно ликвидационата маса. Друштвото е во целосна сопственост на Vienna Insurance Group AG Wiener Versicherung Gruppe.

(6) Управување со ризици

Управувањето на Друштвото со ризикот од осигурување, финансискиот ризик, оперативниот ризик и пазарниот ризик се критични за работењето на Друштвото. За општите договори за осигурување целта е да се одберат средства чиј рок и износ при достасување ќе биде усогласен со очекуваните парични одливи по основ на настанатите штети по тие договори.

Главната осигурителна активност на Друштвото претпоставува ризик од загуба од лица или организации кои што се директно изложени на ризикот. Овие ризици може да се однесуваат на, здравје, незгода или останати ризици што може да произлезат од осигурени настани. Друштвото е изложено на неизвесноста поврзана со времето на настанување, зачестеноста и тежината на штетите што произлегуваат од тие договори. Друштвото исто така е изложено и на пазарен ризик преку осигурителните и инвестиционите активности.

(6) Управување со ризици (продолжува)

Ризик од осигурување

Друштвото управува со ризиците од осигурување преку поставување на лимити за осигурување, процедури за одобрување на трансакции со нови производи или со кои се надминуваат поставените лимити, ценовни тарифи, централизирано управување со реосигурувањето и следење на вонредни настани.

Стратегија за прием во осигурување

Стратегијата на Друштвото за прием во осигурување е да се постигне дисперзија со што би се обезбедило избалансирано портфолио и кое се базира на големо портфолио со слични ризици во текот на повеќе години, со што се намалува променливоста на резултатот.

Стратегија за математичка резерва

Математичката резерва е пресметана поединечно за секој договор врз основа на нето проспективна метода за ризико осигурување и метода на цилимеризација за мешовито осигурување.

Стратегија за реосигурување

Друштвото реосигурува дел од ризиците за осигурување за да ја контролира својата изложеност кон загуби и за да ги заштити изворите на капитал. Друштвото склучува пропорционални договори за реосигурување за да ја намали нето изложеноста.

Коефициент на штети

Друштвото активно го следи коефициентот на штети.

Усогласеност на средствата и обврските

Законот за супервизија на осигурувањето пропишува одредени лимити во однос на политиката за усогласување на средствата и обврските на Друштвото.

Управување со ризикот

Управувањето со ризикот од договори за осигурување зависи од веројатноста за настанување на смрт, калкулирана во таблиците за смрт. Осигурените настани се случајни и нивниот број и висина ќе варира во зависност од степенот на воспоставените статистички техники. Поголемото портфолио на слични договори покажува помала варијабилност во настанувањето на ризикот. Клучните ризици поврзани со овие договори се поврзани со осигурувањето, конкуренцијата, искуството со штети и евентуалноста осигурениците да преувеличат или измислат штета.

(6) Управување со ризици (продолжува)

Финансиски ризик

Друштвото е изложено на финансиски ризик преку финансиските средства, финансиските обврски, средствата од реосигурување и обрските за реосигурување. Поконкретно, главен финансиски ризик е дека приливите по основ на финансиски средства нема да бидат доволни за да се подмират обрските кои произлегуваат од договорите за осигурување. Финансискиот ризик ги опфаќа ризикот од каматни стапки, валутниот ризик, ликвидносниот ризик и кредитниот ризик.

Целта на Друштвото е да ги усогласи обрските по основ на договорите за осигурување со средства со ист или сличен ризик. Ова му обезбедува на Друштвото сите достасани обрски редовно да ги исплаќа.

Каматен ризик

Изложеноста на Друштвото на каматен ризик првенствено произлегува од портфолиото на вложувања (орочени депозити и должнички хартии од вредност). Според раководството на Друштвото должничките финансиски средства се изложени на каматен ризик, со оглед на фактот дека најголем дел од нив се со фиксна камата (државни обврзници). Краткорочните обрски за осигурување и реосигурување не се директно осетливи на пазарните каматни стапки бидејќи се недисконтирани и се некаматоносни. Во насока на намалување на каматниот ризик, Друштвото во текот на 2021 година изврши намалување на техничката каматна стапка во сите производи со почеток по 01.04.2021 година.

Кредитен ризик

Кредитниот ризик претставува сметководствена загуба што би била признаена доколку договорната странка не ги исполни договорените обрски. За да ја контролира изложеноста на кредитниот ризик, Друштвото редовно врши кредитна проценка на финансиската состојба на овие странки.

Валутен ризик

Друштвото е изложено на валутен ризик преку трансакциите во странска валута и преку средствата и обрските во странска валута. За да го избегне ризикот од негативното влијание на промената на девизните курсеви, Друштвото има средства и обрски во евра. Денарот е врзан за еврото и монетарната проекција е дека девизниот курс на денарот во однос на еврото ќе биде стабилен.

(6) Управување со ризици (продолжува)

Финансиски ризик (продолжува)

Ризик на ликвидност

Ризикот на ликвидност претставува ризик дека едно лице ќе се соочи со тешкотии при обезбедувањето на средства за да ги подмири паричните обврски што произлегуваат од финансиските инструменти. Ризикот на ликвидност може да произлезе или од неможноста да се продават финансиски средства во најкус можен рок по нивната објективна вредност; или неспособност на подмирување на обврските кои произлегуваат од договорите; или пак обврските за осигурување доспеле порано за исплата од очекувањето; или пак неспособност да генерира парични средства според предвидувањата. Најголемиот ризик од ликвидност со кој се соочува Друштвото се дневните барања за расположливите парични средства во однос на појавата на штети од договорите за осигурување.

Оперативен ризик

Финансиските вложувања поврзани со Unit-linked полисите, се регулирани со договор помеѓу ВФП Фонд Менаџмент АД Скопје и Винер Лајф како и помеѓу Генерали Фонд Менаџмент АД Скопје и Винер Лајф . Друштвото управува со оперативниот ризик преку редовни месечни извештаи, кои се следат и разгледуваат од страна на Друштвото, како и од VIG Asset Management. Овие извештаи на редовна основа ја објавуваат разликата помеѓу претходно договорениот параметар (Dow Jones/Eurostock 50) и актуелната вредност на фондот. Во случај на недоволна ефикасност/незадоволителни резултати, Друштвото го задржува правото да го прекине издавањето на ваков тип на полиси.

Ценовен ризик

Друштвото е изложено ценовен ризик најмногу поради вложувањата во хартии од вредност расположливи за продажба. Трансакциите поврзани со вложувањата се авторизирани од раководството на Друштвото и одобрени од VIG Group.

Управување со капиталот

Друштвото е должно во секое време да располага со соодветен капитал во однос на обемот на работа и класите во рамки на кои врши работи на осигурување, како и ризиците на кои е изложено при вршење на тие работи. Капиталот на друштвото за осигурување во секое време треба да биде барем еднаков на потребното ниво на маргината на соловентност.

(7) Опис на претходниот и идниот развој на друштвото, активностите во делот на истражувањето и развојот

Во Република Македонија, свеста на граѓаните во однос на осигурувањето, а особено во однос на животното осигурување и осигурителното покритие, иако во постојан пораст, се уште се ниско развиени. Граѓаните вообичаено користат задолжителни услуги, како што е осигурувањето од автомобилска одговорност, а од доброволните услуги најчесто користат КАСКО осигурување, осигурување од несреќен случај (nezgoda) и здравствено осигурување при патување кои се дел од неживотното осигурување, додека животното осигурување е присутно во мал број.

Најголемо учество во вкупното животно осигурување има осигурувањето живот со штедна компонента кое нуди покритие на ризик од смрт, а на истек на договорот осигуреникот си ги враќа вложените пари како да ги штедел. Во првите 9 месеци од 2021 година, вложувањата во животно осигурување се зголемени за 12% во споредба со истиот период во 2020 година. Повеќе од 242.000 граѓани имале полиса за осигурување на живот заклучно со крајот на септември 2021 година, според податоците на Агенцијата за супервизија на осигурување (ACO), но сепак и тоа е под просекот во регионалното опкружување и далеку помалку од европскиот просек. Акционерското друштво за осигурување ВИНЕР ЛАЈФ – Виена Иншуранс Груп Скопје и понатаму се стреми да го промени тоа и да ја подигне свеста на граѓаните во однос на животното осигурување преку постојан маркетинг и понуда на поволни, интересни и корисни осигурителни производи.

Со цел да го зголеми своето пазарно учество, ВИНЕР ЛАЈФ – Виена Иншуранс Груп Скопје во 2021 година се фокусираше на унапредување на сопствена мрежа за продажба и развој на нови производи, како и континуирана соработка со посредниците за осигурување на македонскиот пазар и банките како специфичен канал за дистрибуција.

Понатамошното зајакнување на соработката со банкарскиот сектор имаше значително влијание во развојот на компанијата во 2021 година. Ова ќе остане стратешка ориентација на компанијата во иднина и ќе се смета за еден од најважните столбови за идниот развој.

(8) Други податоци релевантни за работењето на друштвото

Целта на Друштвото е воспоставување добар и професионален однос со клиентите, обезбедувајќи им доверба, безбедност и можност за проширување на нивното знаење во областа на осигурувањето, како и да ги задоволи нивните потреби преку своите стручни служби и кадри, кои ќе имаат професионален пристап и однос кон клиентите. Деловната етика ќе се промовира како начин на воспоставување на успешна комуникација со граѓаните и истата ќе придонесува за успешен развој и работење на Друштвото како целина, што ќе овозможи квалитетни услуги, со тоа влијајќи врз порастот на продажбата и финансиското работење како резултат на горенаведеното.

(8) Други податоци релевантни за работењето на друштвото (продолжува)

Сето ова, како и редовната размена на практични вештини и искуства во рамки на ВИГ Корпоративната Групација, ќе има големо влијание врз развојот на имиџот и репутацијата на Друштвото и воспоставување цврсти деловни односи со афирмирани компании во земјата и странство.

ВИНЕР ЛАЈФ заклучно со 31.12.2021 година брои 1 (еден) вработен со титула доктор на науки:

- 1) БЕРНД АЦХАТЗ - Член на Управен Одбор

ВИНЕР ЛАЈФ заклучно со 31.12.2021 година брои 3 (три) вработени со титула магистер на науки:

- 1) МАРИЈА ЈАНЕВСКА - Офицер за усогласување со правни акти
- 2) ДИЈАНА СИМЈАНОВСКА - Офицер за прием во осигурување
- 3) ВАЛЕНТИНА ОНЧЕВСКА-ДАВИТКОВСКА - Внатрешен ревизор

ВИНЕР ЛАЈФ заклучно со 31.12.2021 година брои 14 (четиринаесет) вработени со високо образование:

- 1) ДАРКО ДЕДИЌ - Претседател на Управен Одбор
- 2) МАРТИН ТЕОВ - Член на Управен Одбор
- 3) МИЛАН АНТОВСКИ - Овластен актуар
- 4) КРИСТИНА ГОГОВСКА ПЕЈЧИНОВСКА - Координатор за финансиски извештаи и сметководство
- 5) СВЕТЛАНА ДИМЕСКА - Овластено лице за Спречување на перење пари и финансирање на тероризам
- 6) МАРКО ДАМЕВСКИ - Менаџер за продажба
- 7) АЛЕКСАНДРА ДИМИШКОВСКА – Сметководител
- 8) АЊА НИКОЛОВСКА - Офицер за маркетинг и човечки ресурси
- 9) МИРЈАНА ВЕЛЕСКА-ФИФА - Координатор за грижа на клиенти
- 10) ДАЛИБОР АНГЕЛОВСКИ - Тим Менаџер
- 11) БЛАГИЦА АНГЕЛКОВИЌ - Тим Менаџер
- 12) ХРИСТИНА АПОСТОЛОСКА - Офицер за обработка на штети
- 13) МАРИЈА КОВАЧЕВИЌ - ГЕОРГИЕВСКА - Менаџер за контрола и известување
- 14) САРА ТЕМЕЛКОВСКА - Тим Менаџер

ВИНЕР ЛАЈФ заклучно со 31.12.2021 година брои 9 (девет) вработени со средно образование:

- 1) ГОРАН БОЖИНОВСКИ - Менаџер за анализа и развој
- 2) АЛОЈЗ РОП - Систем администратор
- 3) ЕЛЕНА ПАПОВИЌ - Асистент на Менаџер за надворешна продажна мреж
- 4) ГОРАН ДОДЕВ - Офицер за набавка
- 5) СИЛВАНА МИЛЕНКОВА - Тим Менаџер
- 6) РАДИСАВ БУЛАТОВИЌ - Тим Менаџер
- 7) ЈАСМИНА СТОЈКОСКА – Архивар
- 8) РАДОВАН ПИГУЛОВСКИ - Тим Менаџер
- 9) ДАНИЕЛА ПАВЛОВСКА - Офицер за известување



(9) Правни и економски податоци на друштвото со неговата матична компанија

Матично и основно матично претпријатие

Друштвото е во целосна сопственост на Vienna Insurance Group AG Wiener Versicherung Gruppe кое е матично и основно матично претпријатие.

Трансакции со матично претпријатие

Трансакции поврзани со годишни надоместоци за одржување и користење на VIG системи, како и САП софтвер.

Vienna Insurance Group AG

	2021	2020
Обврски	494	4.303
Трошоци	3.322	2.570

Трансакции со подружници на матичното претпријатие

На 1 јануари 2015 беше извршен трансфер на портфолио на осигурителното портфолио за животно осигурување од Акционерското друштво за осигурување и реосигурување МАКЕДОНИЈА на Акционерското друштво за осигурување Винер Лајф.

	2021	2020
Побарувања по основ на профитабилност на портфолио	-	-
Обврски по основ на профитабилност на портфолио	-	-
Приход по основ на пренесено портфолио	-	-
Приход по основ на штети	-	-
Трошок по основ на пренесено портфолио	-	-
Трошок по основ на закупнина и други услуги	1.899	2.105

(9) Правни и економски податоци на друштвото со неговата матична компанија (продолжува)

Состојбата на крајот на годината и трансакциите со подружниците на матичното претпријатие по основ на реосигурување во текот на годината биле како што следи:

	2021	2020
Побарувања		
Побарувања по основ на учество во штети од реосигурителите	12.409	5.028
Вкупни побарувања од реосигурителите ¹	25.353	28.834
Обврски		
Обврски по основ на реосигурување	27.595	31.244
Обврски по основ на премија за реосигурување – депозитна премија	98.468	86.424
Резерви		
Резерва за пренесена премија – дел за реосигурителите	346	324
Резерва за бруто математичка резерва – дел за реосигурителите	99.028	87.162
Резерва за штети – дел за реосигурителите	819	548
Приходи и трошоци		
Бруто пописирана премија предадена на реосигурителите	(25.286)	(29.330)
Промена во резерва за пренесена премија – дел за реосигурителите	22	(13)
Приходи од провизии и надомести по основ на реосигурување	899	4.043
Бруто исплатени штети - дел за реосигурителите	12.409	5.028
Промена во резерва за штети – дел за реосигурителите	271	134
Промена во резерва за бруто математичка резерва – дел за реосигурителите	11.866	19.948
Трошоци за камати по депозитна премија	(2.308)	(1.914)

1) Вклучени се и побарувања по основ на учество во штети од реосигурители

(9) Правни и економски податоци на друштвото со неговата матична компанија (продолжува)

Трансакции поврзані со услуги обезбедени врз основа на договори за проекти, лиценцирање и одржување на системот на осигурување.

	2021	2020
Обврски по основ на ИТ услуги - Camelot Informatics and Consulting GmbH	20	20
Обврски по основ на ИТ услуги - Акционерско друштво за осигурување и реосигурување МАКЕДОНИЈА	580	-
Трошоци по основ на ИТ услуги - Акционерско друштво за осигурување и реосигурување МАКЕДОНИЈА	724	900

Трансакции со клучниот менаџерски персонал

Вкупните надомести на клучниот менаџерски персонал на Друштвото, вклучени во Административни трошоци се како што следува:

	2021	2020
Краткорочни користи за вработените	16.080	16.375

(10) Информации за членовите на органот на управување и надзорниот орган на друштвото.

Во декември 2018 година Надзорниот Одбор ги усвои Одлуките за продолжување на мандатите на Г-дин Дарко Дедик, Г-дин Бернд Ацхатз и Г-дин Мартин Теов и одобрување на Концептите за управување со ризик и Програмите за работа на членовите на Управниот одбор. Мандатите на членовите на Управниот одбор ќе започнат од датумот на добивањето на согласност од страна на Агенцијата за супервизија во осигурувањето за вршење функција на член на орган на управување и ќе траат до 16.03.2023 година. Годината беше завршена со следниот состав на членови на Управниот Одбор:

Титула	Име	Презиме	Пол	Дата на раѓање Државјанство	Професија	Мандат до
Претседател на Управен одбор	Дарко	Дедик	M	17.06.1971 Република Македонија	Дипломиран економист	16.03.2023
Член на Управен	Бернд/Bernd	Ацхатз/Achatz	M	10.04.1973 Република Австрија	Доктор по економски науки	16.03.2023
Член на Управен	Мартин	Теов	M	24.05.1976 Република Македонија	Дипломиран историчар на уметноста со археологија	16.03.2023



(10) Информации за членовите на органот на управување и надзорниот орган на друштвото
(продолжува)

Годината беше завршена со следниот состав на Надзорниот Одбор:

1. Г-дин Габор Лехел - Претседател на Надзорен Одбор; државјанин на Република Унгарија
2. Г-дин Јохан Гиртл – Член на Надзорниот Одбор; државјанин на Република Австрија
3. Г-ѓа Викторија Јовановска – Независен член на Надзорниот Одбор; државјанин на Република Македонија

Во текот на годината беа одржани 4 редовни седници на Надзорниот Одбор и Годишно Собрание на акционери на 5 мај 2021 година.

(11) Правен статус и седиште на друштвото за осигурување, име, адреса, датум на именување на овластен ревизор, листа на класи на осигурување видови договори за осигурување

АД за осигурување ВИНЕР ЛАЈФ-Виена Иншуранс Груп Скопје ул. 11 Октомври бр. 25 кат 8, Скопје, Основано во 11.01.2011 година е запишано во трговски регистар со решение бр. 30120110001399. Друштвото има добиено дозвола за работа со Решение бр.09-1376/9 од 17.12.2010 издадено од страна на Агенцијата за супервизија на осигурување.

Во истото решение се наведени класите за кои Друштвото има добиено дозвола за работа:

- класа 01 осигурување од неизгода
- класа 19 осигурување на живот

Дополнително Друштвото има добиено дозвола за работа и со класите:

- класа 02 здравствено осигурување - 10.04.2013
- класа 21 осигурување на живот во врска со удели во инвестициски фондови - 03.09.2015.

- (11) Правен статус и седиште на друштвото за осигурување, име, адреса, датум на именување на овластен ревизор, листа на класи на осигурување видови договори за осигурување (продолжува)

Во текот на 2021, Друштвото ги склучи следните видови договори за осигурување:

- Детско осигурување - класа 01, 02, 19
- Мешано осигурување со повеќекратно плаќање - класа 01, 02, 19
- Мешано осигурување со еднократно плаќање - класа 01, 02, 19
- ЗД - класа 01, 02, 19
- Ризико еднократна уплата - класа 01, 02, 19
- Ризико повеќекратна уплата - класа 01, 02, 19
- Ризико месечна уплата – потрошувачки кредит - класа 01, 02, 19
- Без ризик еднократна уплата- класа 01, 02, 19
- Unit linked еднократна уплата - класа 01, 02, 21
- Unit linked повеќекратна уплата – 1 генерација - класа 01, 02, 21
- Unit linked повеќекратна уплата – 2 генерација - класа 01, 02, 21
- Колективно осигурување – класа 19

Со Одлука од Собрание на акционери од 5 мај 2021 година за ревизор на финансиските извештаи е назначено друштвото за надворешна ревизија ПрајсвотерхаусКуперс Ревизија доо Скопје.

Акционерско друштво за осигурување
ВИНЕР ЛАЈФ – Виена Иншуранс Груп Скопје

Претседател на Управен Одбор
Дарко Дедик



Член на Управен Одбор
Мартин Теов